

## Татар халык жыры

### Рамай

Төнгә каршы берәү моңлы итеп, Рамай,  
Аерылышу көен жырлады.  
Тынга калды урман буйлары ла, Рамай,  
Чишмәләр дә акмый тыңлады.

Китәм инде, иркәм, мин еракка, Рамай,  
Сөйгән ярым, синнән аерылып.  
Мине сагынганда бер карарсың, Рамай,  
Киткән юлларыма каерылып.

Йөрәк ярсуыңны баса алмыйча, Рамай,  
Тыңларсыңмы, жырлар ла жырлармын.  
Күзләреңне тутырып карарсыңмы, Рамай,  
Зәңгәр таудан яулык ла болгармын.